

4

నీల జడ



రెల్ల ఆగి ఆగటం, పుట్టింటి ఉత్సాహంతో తణుకు ప్లాట్ ఫాం  
—మీదికి బంతిలా గెంతింది సీత. “అది డన్ లవ్ పరువు కాదు.

రైల్వే ప్లాట్ ఫాం” అని వెక్కిరించాడు జానకిరామారావు. స్త్రీలు మర  
చెంబు చేతో పట్టుకుని సంతోషంగా రంగుల బొంగరంలా తిరుగు  
తున్న పెళ్ళాన్ని.

“విహరించటాని కిది సరోవరమనుకుంటున్నావేమో” అని  
సన్నాయి నొక్కులు నొక్కా డతను. బానిసలా అణగిమణిగి పడుండ  
వలసిన ఆడది రాణీలా తీవిగా వుంటే కొద్దిమంది మగాళ్ళు మాత్రమే  
పరుకుపోగ్రలు. సహించి వూరుకోగ్రలు. ముందుకెళ్తే ముందుకీ,  
వెనక్కు వెళ్తే వెనక్కి వచ్చి పడుతున్న జడను విసిరికొట్టి సామాను  
దింపిస్తున్న మొగుడికేసి అదోలా చూసింది. గొప్పింటి స్త్రీని ప్రాణా  
లకు తెగించి అనుసరించి వెళ్తే బానిస ప్రియుడిలాగున్నాడు. కాని  
అత్తారింటికి పెళ్ళాన్ని వెంటబెట్టుకుని వెళ్ళే హైక్లాసు పురుషుడిలా  
ఎక్కడాలేదు జానకిరామారావు.

‘పుట్టింటి గాలి సోకగానే యిది మారిపోయిందే’ అని విస్తు  
పోయి ‘ఇది నాతో కాపురం చేసే సీతేనా కొత్త సీతా’ అని క్షణకాలం  
తటపటాయించాడు. జానకి అందంలో తమాషా వుంది. పెళ్ళాం

సౌగంధ్యం పరిచయ మాత్రంతో పసికట్టడం సాధ్యం కాదు. ఒకప్పుడు  
చేసుకున్న మొగుడికే చేసుకున్న పెళ్ళాం వ్యూహం కంటగింపుగా  
వుంటుంది. ‘దీని పొగరంతా దీని జడలో వుంది’ అనుకున్నాడు  
గొప్ప డిస్కవరీ చేసినట్లు పెళ్ళాన్ని పరీక్షగా చూస్తూ.

రై లాగినందుకు ప్లాట్ ఫాం సందడిగా వుంది. అంతా చీకటి-  
స్తేషనూ ప్లాట్ ఫాం కూడా చిన్నవే. కాని వచ్చి ఆగింది హౌరా ఎక్స్  
ప్రెస్ కావటం వలన గొప్పింటి చుట్టం వచ్చినపుడు ఎంత హడావిడిగా  
వుండాలో అంత హడావిడిగానూ వుంది తణుకు రైల్వే స్టేషన్. ఆ  
స్తేషన్ను చూడగానే మమ అనుకుంది సీత. అలా అనుకోలేకపో

యాడు జానకిరామారావు. స్టేషను కెదురుగా తెలవారుజామున నిల బడ్డ రికాలు జట్కాలు వంచెదు బళ్ళు పాత హోటల్ వేలాడేసిన మాసిపోయిన కురుక్షేత్రం ఫోటోలో పాండవ కౌరవుల గజతురగ పదాతి దళాలు ఎదురెదురుగా నిలబడినట్లున్నా యనిపించింది సీతకు. అవి తమకు దర్జాగా స్వాగతం చెబుతున్నట్లునిపించలేదు అతనికి. రికాని చవగా కుదుర్చుకు రాగలిగాననే సంతోషం ఎంతోసేపు నిలవలేదు. మరోమాటు ఆశ్చర్యపెట్టింది సీత రికాలోకి చెంగుమని ఎగిరి కూర్చోని. తను చవగా బేరమాడి కుదుర్చుకొచ్చిన రికాలో జడ ముందుకు వేసుకుని హోల్డాలూ మీద కాలుపెట్టి తీవిగా ఈజిప్టు మహా రాణిలా కూర్చున్న సీతను చూడగానే తిక్కెసుకొచ్చింది మానవుడికి. ఏమనలేక ఆవిడను ఆవిడ కంటున్న రంగుల కలలను నెట్టి చోటుచేసు కుని కూర్చున్న జానకి రామారావు 'దీని వరసేం పెద్దమనిషి తరహాగా లేదు' అని విసుక్కున్నాడు లోలోపల. ఆ రికాలో అప్పుడామె రావణా సురు డెత్తుకుపోతున్న సీతలా కాక నరకాసురుడ్ని వధించటానికి వెళ్తున్న సత్యభామలా కనిపించింది.

బస్సుస్టాండులో ఇడ్లీ తెస్తానంటే ఆమె నవ్వి నవ్వుకు జానకి రామారావు తెలపోయాడు. తెలపోయి "సామాన్లన్నీ సరిగా వున్న ప్లేనా" అని గొణుక్కున్నాడు. మొగుడ్ని ఏడిపించే ఒకటోరకం నవ్వుని పెంకెతనంగా దాచుకుని "అన్నీ సరిగ్గా వున్నాయి. మీరే సరిగా లేరు" అనేసింది పైకి పైగా పైట దులుపుకుంటూ. 'డామిట్ డోంట్ టాక్ విత్ హర్' అని గట్టిగా వార్నింగ్ యిచ్చుకున్నాడు స్వంతానికి, మరచెంబు, హోల్డాలూ, బ్రంకు, నజ్జబుట్ట అపే ముఖ్యమైనట్టు లెక్క చూసుకుంటూ.

ఎర్రబస్సు వచ్చి ఆగింది, షెడ్డునుంచి పెద్ద ముత్తయిదువు వచ్చినట్టు.... ఆ వెంటనే కండక్టరు చుట్టూ చిన్న పద్మవ్యాహం—ఆ జనాన్ని అభిమన్యుడిలా నెట్టుకుని వెళ్ళి టిక్కెట్లు కొనితెచ్చుకుని చిల్లర లెక్క పెట్టుకుంటున్న భర్తను చూసి 'అంత కోపం దేనికో' అనుకుంది బంగారంలా మెరిసిపోతున్న మెడమీది చిరుచెమటలను రైలు దుమ్మును చేతురుమాల్తో వొత్తుకుంటూ.

జానకిరామారావు న్యూస్ ఆఫ్ యాకనె పోయి సామాన్లు దగ్గి

రుండి బస్సు మీద వేయిస్తున్నాడు. అతను తొడుక్కున్న పంటాము వంటినంటిపెట్టుకుని వుంది. స్లాక్ కూడా అంతే. అవే ఖరీదైనవి కాని పక్షంలో మనిషిలో బండతనం బయటపడిపోయేది. నల్లప్రేము కళ్ళ

ద్వారా వలన మనిషి తీవిగా కనుపిస్తున్నాడు కాని ఆ అద్దాలు తీసేస్తే మనిషి మొహం చాలా వెలితిగా కనిపిస్తుంది. ఇంటికి వెళ్ళాక యీ

పట్టువాసం కోతిమార్కు టైట్ డ్రస్ మానిపించి పల్లెటూళ్ళోవున్న నాలుగురోజులూ కాస్త మర్యాదగా కళ్ళీ లాల్చీ, ధోవతి కట్టించాలి యాయనచేత అనుకుంది సీత. ఇక్కడ నిలబడినట్టు వున్నతడే ఇంతలో

ఎక్కడా కనపడకుండా మాయమైనాడు. సీత ఏం గాబరా పడలేదు.

ఎర్రబస్సుకు చేరువగా జడ చూసుకుంటూ సీత పచార్లు కొడుతోంది.

తనే అతని పాలిటికి ఒక అర్థంకాని మహా కావ్యం కాని అతనప్పుడు ఎక్కడ వుంటాడో ఏం చేస్తాంటాడో కూడా ఆమె అవలీలగా చెప్ప

కలదు. తనే అతణ్ణి ఆశ్చర్యపర్చాలి కాని అతను తన్ను ఆశ్చర్య పర్చలేడు. అనుకున్నట్టుగానే చేతిలో ఉప్పావేసిన ఉల్లిపాయల రోస్టు

పెసరట్టు, ఇడ్లీ పొట్లాలు ప్లాస్సులో కాఫీతోసహా ప్రత్యక్షమయాడు. మొహం బాగా కలకల్లాడుతూ వుంది. బాగా టిఫిన్ పట్టించిన మొగుడు

ఎంత కామ్గా కూల్ గా వుంటాడో అతనట్లానే వున్నాడు. బస్సులో వెళ్ళి సీట్లో బుద్ధిగా కూర్చోకుండా సీత బస్సుముందు సిల్లీగా పచార్లు

కొట్టడం మానవుడికి ఆట్టే నచ్చలేదు. అంత బ్యూటీఫుల్ గర్ల బ్యూటీ ఫుల్ గా అందరికళ్ళ ముందూ తిరక్కుడదు. “వెళ్ళి సీట్లో కూర్చోక

పోయావా కుముదిసీ” అంటూ యిబ్బందిగా మొగం పెట్టాడు.

“సడె” అంటూ విస్ఫురుగా వెళ్ళి బస్సు ఎక్కి జంటసీట్లో

ఒంటరిగా సర్దుకు కూర్చుంది. సీటు పోతుందని భయమా, మీరు రుమాలో పుస్తకమో బ్యాగో పెట్టకుండా వుంటారా, అయినా టిక్కెట్లు తీసుకున్నాక గవర్నెంటు బస్సులో చోటెక్కడికిపోతుంది—యిలాటి

ప్రశ్నలు అడిగి లాభంలేదు ఆ మానవుడితో అని వూరుకుంది.

ప్రయాణాల్లో అతనికి ఖంగారెక్కువ. ప్రతి చిన్న విషయమూ అతను

సీరియస్ గా తీసుకుని ముందునుంచీ జాగ్రత్తపడతాడు. కేర్లెస్ పెళ్ళానికి కర్మకాద్దీ కేర్పుల్ మొగుడు అన్నట్లుంది కథ....

“నువ్వు చప్పున ఈ టిఫిన్ తినేస్తే మరచెంబు ఖాళీ అవుతుంది. హోటల్ కు వెళ్ళి నీళ్ళు తెస్తాను” అని తొందర పెడుతున్నాడు జానకిరామారావు! బస్సు ఒకచెంప డుర్రుబుర్రు మంటోంది.

“ఉన్న నీళ్ళు చాలు! మీరు స్థిమితంగా కూర్చోండి” అని చాలా నెమ్మదిగా అంది. పైన డమాల్ డమాల్ మని కూలివాళ్ళు పెట్టెలు పడేస్తున్న చప్పుడికి జానకిరామారావు ఖంగారు పడిపోతున్నాడు. సీతకి యింత ఆపేక్ష అక్కర్లేదు ఆమె అయిష్టంగానే అంది.

“చల్లగా హాయిగా వుంటుందని క్రింద నిల్చుంటే పుట్టిమునిగి పోయినట్టు బస్సు తప్పిపోతుందేమో అన్నంత కంగారుగా తీసుకొచ్చి యిందులో కుదేశారు! పైగా పరగడుపున యీ టిఫినంతా తిని యీ మర చెంబుడు నీళ్ళు తాగా లంటున్నారు. దాన్ని మీద కాఫీ....సరే! మళ్ళీ నీళ్ళెందుకు?”

“దార్లో దాహంవేస్తే..”

కంచి పట్టుచీర చెంగు మొహానికి చాటుచేసుకుని నవ్వింది సీత. జానకిరామారావు టిఫిను పొట్లాలకేసి గడియారంకేసి ఆమె మొహంకేసి మార్చిమార్చి చూస్తున్నాడు పట్టుదలగా. సీత ఫ్లాస్కుమూతలో కాఫీ పోసుకుని చప్పరించడం ప్రారంభించింది కాళ్ళూపుతూ.

“తినవా?” అని మొండిగా అడిగాడు జానకిరామారావు.

“తింటాను మహాప్రభో..ముందు కాఫీ త్రాగనివ్వండి” అని చిరునవ్వు నవ్వింది. మార్నింగ్ కాఫీతో చిరునవ్వు మార్నింగ్ కాఫీతో యిచ్చిన ముద్దులా ముద్దుగా వుంటుంది. జానకిరామారావుకి బ్లడ్ ప్రెషర్ హెచ్చిపోతోంది. ముందు కాఫీ తాగుతుంది. తరువాత టిఫిన్ చేస్తుంది. ఈలోగా బస్సు కదిలే...ఉన్న మంచినీళ్ళు యిక్కడ త్రాగే శాక దార్లో దాహమైతే—మీటింగుకి ప్రార్థనకు బదులు జనగణమన పాడేస్తే ఎంత గాబరా పడవలసి వస్తుందో అంత గాబరా పడిపోసాగాడు జానకి రామారావు.

అతను సిటీలో పెంధాజెండ్ పీపుల్స్ కి చెక్కిరివ్వగలడుగాని  
 స్కూలులో ఒక్క ఆడదానిచేత ఇడ్లీలు తినిపించలేకపోతున్నాడు. ఈ  
 లేడీస్ రబ్బరు బంతులాగుంటారు కాని వీళ్ళు ఇడియట్స్! మంచిగా  
 చెబితే వినరు. మనం చెప్పేది వాళ్ళబుర్ర కెక్కదు. లె ఫ్యాషన్ ఎ గేమ్  
 ఫర్ దెమ్. అది స్ట్రగులంటే వాళ్ళు ఒప్పుకోరు. దె ప్లే విత్ దెల్  
 హాజ్ బెండ్స్-మొగుడితో ఆటలేవిటి? గూట్లో చిలకలా గుంటారు.  
 మొగుడు కట్టిన పంజరంలోంచి మొగుడుచెప్పిన పలుకులు పలుకుతూ  
 మొగుడు చూపించిన లోకాన్ని చూస్తారు. కాని వరల్డులోకి తీసుకొచ్చాక  
 మూడీ అయిపోతారు. సై లెంట్ గా నువ్వెవడా కేరేపిన్ అంటారు.  
 అంటారు. తప్పు. అను. మన్ని తలపిన్నులాగో బల్లవుజుబొత్తాము  
 లాగో పవుడర్ డబ్బా మూతలాగకూడా చూడరు. బాహ్య ప్రపంచంలో  
 క్లొచ్చాక మన్ని మర్చిపోతారు. పాత మొగుడు సామెత అది అగ్గీకా  
 వచ్చేమో కాని కరకే. దె లాస్ట్ దెంసెల్వ్స్ ఇన్ ది వ(ర)ల్డ్. వీధిలో  
 అలరిపెట్టి సై లెంట్ గా టార్చర్ చేసే ఆడాళ్ళని యింటికి తీసుకెళ్ళాక  
 పచ్చడి పచ్చడిగా తన్నాలి. జానకి రామారావుకి తెలివాచ్చేసరికి ఎర్ర  
 బస్సు పెరవలి లాకుల దగ్గర కొచ్చేసింది. సీత చేతిలో ఇడ్లీల పొట్లాం  
 లేదు. హుష్ కాకీ-అటువంటి పొట్లమ్ కండక్టరు పక్కన కూర్చున్న  
 క్లీనరు కుర్రాడి చేతిలో వుంది. ఉప్పావేసిన పెసరట్టు యిప్పు డెవరి  
 పొట్లలో వుందో జానకిరామారావుకి ఇదమిత్థం తేలలేదు.

తేలకుండానే బస్సు ఆగిపోయింది. ఆగిపోయాక చెడిపోయిందో,  
 చెడిపోయాక ఆగిపోయిందో తెలీదు. కాని బస్సు మాత్రం మరి కది  
 లేట్టులేదు. ప్రయాణీకులు తేలు కడుపులోంచి పిల్లలు బయటపడట్టు  
 రోడ్డుమీద కొచ్చిపడ్డారు. సీతకూడా సీట్లోంచి లేచింది చల్లగాలి కావా  
 లంటూ. అస్తమానూ యివిడకు చల్లగాలి కావాలి అని విసుక్కు  
 న్నాడు జానకిరామారావు! జానకిరామారావుకి సీతపై అనుమానాలేవు  
 కాని లోకంలోని థవుజండ్స్ ఆఫ్ హాజ్ బెండ్స్ వలె ఆమె లోకంలోని  
 డేంజర్స్ కి ఎక్స్ పోజు కావటం అతనికిష్టం లేదు. ఆరణ్యంలో  
 పులులు లుంటాయని లేడిపిల్ల కేంతెలుసు? పులులు లుంటాయి. తోడే  
 శుంటాయి. చిరుత లుంటాయి. చీంబోతు లుంటాయి. కనుక మన

లేడివెళ్ళి అరణ్యంలో చిక్కుకుని క్రూరమృగాల వాత పడకూడదు. మన లేడి మన ఆశ్రమంలో లేతచిగుళ్ళు ఆకులు తింటూ మన చేతిని నాకుతూ వుండాల్సిందే! అందుకని జానకిరామారావు సీతజడ పుచ్చుకు గుంజాడు యా జె మేటరాఫ్ రైట్. ఎక్కడి కని దాని అరం. ఆవిడ వెనక్కు చూసింది, డోంట్ బి సిల్లీ అన్నట్టు. ఆవిడ ముక్కుపుడక చటుక్కున మెరిసింది. అది తెల్ల ముక్కుపుడకే-కాని ఎర్రగా కోపంగా మెరిసిన ట్లనిపించి మానవుడు తగాడు. కాని సీత ఏ లోకంలో వుంది? ఆవిడ మనః ప్రపంచపు టావరాలోకి తను పెసరట్లు ఉప్పొంగి ఇడ్డిపొట్లం చేతపట్టుకు దూరగలడా? పక్కనే రోజూ పడుకునే మనిషి మనసులో ఏముందో చెప్పలేకపోవటం చాలా చిన్నతన మనిపించింది..... గంట గంటకి దూరమైపోతోంది యీవిడ—యీలా ఎక్కడికి వెళ్ళిపోతోంది? తను కూడా వెళ్ళడం శుద్ధ దండగేమో.... జడ మరోమారు గుంజితే కర్రే పామైనట్టు బుస్సునుంటుంది. ఆ ఎర్రని ముక్కుపుడకను మరో మారు చూడదల్చుకోలేదు. ఆ కళ్లను అప్పుడే పుట్టింటిమైకం ఒకటో రకం విస్కీలా ఆవరించినట్లుంది. రామాయణంలో సీతకి కూడా ప్రకృతంపే వల్లమాలిన అభిమానం.

సీత లందరికీ నేచరంపే పెద్ద వీక్నెస్ కాబోలు! లేకపోతే ఈవిడ కీ చల్లగాలికి పచార్లంపే ఇంత మక్కువేల? ఒకటో అరో చిన్న సైజు పాపాయి పుట్టివుంటే హుళాహుళా ఆయీ అంటూ యీవిడగారు బిడ్డను వాళ్ళో వేసుకుని పాడబ్బాలు వేడ్చీళ్ళూ అంటూ ప్రాణాలు కొరికేసును. కాని అప్పుడు రెగ్ బ్రేక్ పడి యీ నేచర్ స్టడీ వుండక పోను. అదొకందుకు మంచిదే. బెటర్ లక్ నెక్సట్ టైమ్. జానకి రామారావు కళ్ళు తెరచి చూసేసరికి సీత ఒక రెండెడ బండివాడితో నవ్వుతూ మాట్లాడుతోంది. పల్చగా ఎండపడి సీత పట్టుచీర ధగధగా మెరిసిపోతోంది. ఇంత ప్రయాణం చేసినా యీవిడంత ప్రెష్గా ఎలా వుండగలుగుతుందో బోధపడలేదు. ఇన్ని ఇడ్డీలు తిన్నా తను జావ కారిపోతన్నాడు. కొందరాడవాళ్ళు సరౌండింగ్స్ లోంచి శక్తిని పుంజు కుంటారు. ఆకుల్లోంచి చెట్లలోంచి పిట్లలోంచి కరెంట్ లాగినట్లు లాగి నవ్వుతూ నిర్మలంగా కనిపిస్తారు. సీతా ఈజ్ దట్ టైప్.... ఆ వచ్చే

నాడు ముసలిపీనుగు. ఫరవాలేదు. దశరథుడు లాగున్నాడు. దశరథుడు తనని వెంటబెట్టుకొస్తున్నాడు. తప్పు! తప్పు! సీతే దశరథుడిని వెంటబెట్టుకొచ్చింది. రెండెడబండి దశరథుడి రథం, దూరంగా బస్సుతో సంబంధంలేకుండా ఆగివుంది. సీత చెప్పింది- “మా బండెంకటసుబ్బడు మీరు”-వాడు “దండాలు బాబయ్యా” అన్నాడు. జానకి రామారావు తలవూయించి వాటిజ్ దిస్ న్యూసెన్స్ అన్నట్లు ఆవిడకేసి చూశాడు.

“మరి బండెక్కండి బాబయ్యా-పరువుల బండిలా గుంటాది గడ్డిమీద కూకుంటే. నాన్నామా నొట్టుకొ తను. బస్సుమరిగ కదుల్లు. మినిటో మనూరెలిపోతాం” అని వాడు బస్సుమీద కలియబడ్డాడు.

“సీతా ఏవీటి న్యూసెన్స్? రెండేడ బండా-ఐ డోంట్ లై కిట్! హూ యీజ్ దిస్ ఫెలో....”

సీత రోడ్డుమీద విరగబడి కంట్రీ గరల్లా నవ్వేసింది.

“మన బండేనండి. ఎక్కండెక్కండి బెట్టుసరి చెయ్యక. బస్సు చెడిపోయి నప్పుడు కాదు మీ అల్లుడి బెట్టుసరి. ఇంటి కెళ్ళాక చేద్దురు కాని,” అది పురుషుడిమాట వినిపించుకోకుండా బండిచక్రం ఆకుల మీద కాలేసి టారాన్ లాగ బండిలోకి దూకేసింది.

జానకి రామారావు తన కష్టాలిక్కడుంచి ఆరంభమైనా యనుకున్నాడు. సీతా ఈజ్ ఎ వెరీ డేంజరస్ గర్లు-రెండెడబండి ఎక్కడం అతనికి చాతకాదు. బండిచక్రం ఆకులమీద బూటు కాలువేసి తడక పట్టుకోపోయి రెండుసార్లు జారాడు! మూడోసారి ఎడ్లు కదిలి బండి వెనక్కు వచ్చింది. సీత నవ్వుతోంది. ఆ జడ పుచ్చుకులాగి వీష్మీద శ్రెండు వేస్తే దాని పొగరణుగుతుంది. నాలుగోసారి సీత చేయి అందిచ్చింది. ఆవిడ పాణిగ్రహణంచేసి అతను ఎలాగై తే బండి ఎక్కాడు. ఆ చేత్తోనే ఆవిడ లాగితే గడ్డిలో కూలబడ్డాడు.

“రెండెడబండినిచూసి బెదిరిపోతున్నారు ఏం మగాళ్ళండీ!” అని రెట్టించింది. కంట్రీ లై ఫ్ బాగుంటుంది. కంట్రీగరల్స్ బాగుంటారని లెక్కరిచ్చిన వాళ్ళమీద జానకిరామారావుకి కోపవచ్చింది. ఈ బండెంకట సుబ్బడెక్కడ పోగయ్యాడు నా ప్రాణానికని జానకి రామారావు వాపోయాడు. సెంట్ పర్సెంట్ అర్బన్ జీవితానికి అలవాటు పడిన జానకి

రామారావుకి, ది అన్నోన్ సైడ్ ఆఫ్ సీతా ఏమీ తెలీదు. ఇప్పుడావిడ  
 ఎవ్వెరి మినెట్ డేంజరస్గా మారి తన్ను పూల్ని చేస్తోంది. ఆవిడ జా  
 ఇప్పుడు తన చేతుల్లో లేదు. తన్ను నస్కరంతిగాడ్చిచేసి వాళ్ళిద్దరు  
 ఆ దశరథుడూ సీతా మాటాడుకుంటున్నారు. ఏ. బి.సీ తనకు బో  
 పడ్డంలేదు. తన స్టేటస్సేవిటి? తన కల్చరేవిటి? తన అంత సేవిటి? త  
 పల్లెటూరిగూస్ యింత బార్బరస్ అని తనకు తెలీదే- డిలీ లో ఎంత న  
 నాగరిక అప్రడేట్ కాంతలా మెసిలింది! సీత కొ తలో హిందీ మాటాడ  
 తూంపే ఆ వచ్చీరాని ముద్దు పలుకులకు ఎంత మురిసిపోయేవాడు తను  
 అవి. ఆవిడ చిలక పలుకులన్నీ టేప్ చేస్తే వాటి ముందు కీట్స్,  
 షెల్లీ, బైరన్, కాళిదాసు ఒక్కరూ కలికంలోకి కనిపించకుండా  
 పోయేవారనుకున్నాడు తను. 'పుట్టింటికొస్తూనే పురి విప్పుతోంది  
 నెమలి. ముక్కుతో పొడవకుండా తప్పించుకోవాలి జాగ్రత్తగా' అను  
 కునీ కళ్ళు తెరిచేసరికి సీత పక్కనలేదు. తొట్టిలో కూర్చుని పగాల  
 చేతో పట్టుకుని ఎడ్లను 'చొచ్చా' అంటూ అదలిస్తూ బండి తోల్తోంది.  
 కై కేయి రథం నడిపినప్పుడు, సత్యభామ శ్రీకృష్ణుని రథాన్ని నరకా  
 సురునిసైకి త్రోలినపుడు పుభయలూ సంతోషించి తమ తమ స్త్రీలకు  
 కోరుకున్న వరాలిచ్చి వారిని ముద్దాడే వుంటారు. సిటీస్ లో లేడీస్ చిన్న  
 కార్లను డ్రైవింగ్ చేస్తున్నప్పుడు చూసి జానకి రామారావు సంతో  
 షించాడేమోకాని చిరాకు పడలేదు. కాని తన సీత రెండెడబండి  
 త్రోలడం మోస్తు అవమానకరంగా తోచి "ఏవిటి సీతా నీ అల్లరి-" అని  
 హాంబుళ్ గా గొణిగాడు. వాళ్ళ ఊరి పొలిమేరలోకొస్తున్నకొద్దీ  
 ఆ జర్కన్లనె తేనేమి ఆవిడ కనబరుస్తున్న హుషారువల్లనె తేనేమి  
 నోటమాట పెగిలి రాకుండా వుంది.

సీత నవ్వింది! జాస్మిన్ లా నవ్వి వచ్చి పక్కన కూర్చోండని  
 తలెగరేసి చేతో సిగ్నల్స్ పంపింది.

"ఎల్లండి బాబయ్యా తొట్లోకి" అని బండెంకట సుబ్బుడు తన  
 పాలిటి యముడు మేటరాఫ్ ఫాక్ట్ గా అన్నాడు. తను వద్దనుకుంటూనే  
 నెమ్మదిగా తొట్టెలోకి జరిగాడు. ఆ కాంత అయస్కాంత శక్తి అటు  
 వంటిది! అక్కడ తొట్టె యిరుగ్గా మెత్తగా సుఖంగా వెచ్చగా వుంది!

చేసుకున్న పెళ్ళాం మీంచివచ్చేగాలి కితకితలు పెడుతోంది. పుంతలో  
 కొచ్చి నీరెండ దోబూచులాడుతోంది. ఎక్కడనుంచో వెలగపళ్ళ వాసన  
 ముమముమ లాడిపోతోంది. సీత బుజంమీద చేయివేశాడు. దేవసుందరి  
 దగ్గరకు రానిస్తే కలిగే సంతోషంలాటిది తన్నుకొస్తోంది లోపల్నుంచి.  
 చేలు పచ్చగా వున్నాయి. చెట్లు పచ్చగా వున్నాయి. లోకమంతా పచ్చగా  
 సంతోషంగా “చల్ చల్ రె నోజవాన్” అన్నట్టుగా కనపడింది. ఈ ముస  
 లాడిని బండికిందకు తోసేస్తే బాగుండ్లనుకున్నాడు. పైన పిట్ట లెగు  
 ర్తున్నాయి. నీళ్ళల్లో చేపలు యీదుతూ వుంటాయి-పుంత దాటాక కాల  
 వొచ్చింది. కాలవలో పడవలు కదుల్తున్నాయి. నీటిమీంచి వచ్చేగాలి  
 ప్రయాణంచేసి వచ్చారా అని సేదదీరుస్తున్నట్టుగా వుంది.

ఇలా యీవిడ డబుల్ బుల్లక్ కార్టును డ్రైవింగ్ చేస్తూంటే,  
 లై ఫంతా యీ పల్లెటూరి పిల్లబుజంమీద తలవాల్చి గడిపేయొచ్చు నని  
 పించింది జానకిరామారావుకి. ఇంతమంచి చలనివేళలో అతనిమనస్సు  
 లోకి అశుభప్రశంస తల చూపింది. సీతకి పసుపూ-కుంకుమ కింద  
 యిచ్చిన నీ ఎకరాలు అమ్మించి ఆ సొమ్ము పట్టికెళ్ళి అమెరికాలో  
 చదువు వెలిగిద్దా మనుకుంటున్నాడు. హ్యూయర్ స్టడీస్కి డబ్బుకోసం  
 తడుముళ్ళాడుకుంటూంటే “నా పొలం అమ్మేయండి” అంది. ఆ ఇలాలు  
 ఇప్పుడే పొలం అమ్మేస్తే-సీత కిటురావలసిన పన్నెకుండా పోతుంది.  
 అప్పు డావిడ అప్టడేట్ గరల్లానే సొఫిస్టికేటయి సీటీలో వుండి  
 పోతుంది. కాని అది ఆవిడ కన్యాయం కాదా? ఆడదాని డబ్బుకోసం  
 అశ పెట్టుకుని పండగప్రయాణం కట్టాడు. తనకోసం ఆవిడచేత అంత  
 పెద్దత్యాగం—పొలం అమ్మడం కాదు, తనవారితో తనవూరితో తెగ  
 తెంపులు చేసుకోమనటం సవబా? సీతకి తల్లి తండ్రీలేరు. పెత్తల్లి  
 పెంచి పెద్దచేసి ఒక అయ్యచేతిలో పెట్టింది. ఆ అయ్య తను. ఇప్పుడు  
 తనా భూమికన్య సీతకు గొయ్యి తవ్వతున్నాడు. తను అమెరికానుంచి  
 వచ్చేలోగా ముసలమ్మ “తా”మని టపా కట్టెయ్యవచ్చు. తను  
 హ్యూయర్ స్టడీస్యూక సీతను అమెరికా పిలిపించుకుని అక్కడే టూ  
 బర్ డ్స్ యట్ షన్ షాట్ అన్నట్టు “చల్ మోహన రంగా” కాపురం  
 పెట్టెయ్యదల్చుకున్నాడు. ఇవన్నీ జరిగితే, జరిగితే, జరిగినప్పటిమాట-

బండి ఆగింది. బండెంకటసుబ్బయ్య బండిలోంచి దూకి కాలవగట్టుమీద కెళ్ళాడు. కాలవగట్టున రేవుమీద కొందరు గుంపుగా వున్నారు. ఏదో గోల జరుగుతోంది. మధ్యలో ఎవరో వున్నారు. అంతా కలిసి ఒక పిచ్చివాడిని ఏడిపిస్తున్నట్లున్నారు. సీత “ఎవరది” అని బండెంకటసుబ్బయ్యని అడిగింది.

“మీ బాబయ్యగోరమ్మా” అని నిర్లిప్తంగా జవా బిచ్చాడు వాడు.

జానకిరామారావు చూస్తుండగానే సీత బండిలోంచి దిగి ఆ గుంపులో కెళ్ళి ఆ పిచ్చివాడి చేయి పుచ్చుకుని లాక్కొచ్చింది. ఆ గుంపులోని కుర్రాళ్ళు “సీతొచ్చింది రోయ్! సీతొచ్చింది రోయ్!” అని అన్నారు. వాళ్ళని కొందరిని “ఏరా” అని పలకరించింది. వారిలో కొందరు “ఏయ్ సీతా బాగున్నావా?” అని పలకరించారు. వాళ్ళని యివిడ తిట్టింది. ఆ పిచ్చివాడిలా కనిపిస్తున్న మనిషిని చేయిపట్టుకుని నడిపించుకొచ్చి “మా బాబయ్యండి చూడండి! ఎలా వదిలేసారో-పదెకరాల ఆస్తి పొలం వుండగా వీధిలో వదిలేయటం ఏం ధర్మమో దాన్ని కనుక్కుంటాను” అని ఉగ్రవైపోయింది. ఆ గుంపులో మళ్ళీ నవ్వులు వినిపించాయి. బండి కదిలింది. బండెంకటసుబ్బయ్య పిచ్చిపంతుల్ని బండెక్కించాడు. పిచ్చిపంతులు కొల్లాయిగుడ్డ చుట్టుకున్నాడు. మెళ్ళో జంధ్యం వుంది. గడ్డం మాసింది. తలమాసింది. కాలవలోంచి పైకొచ్చిన వాడు వచ్చినట్లున్నాడు. బండెంకటసుబ్బయ్య ఏదో చెప్పబోయి మళ్ళీ వూరుకున్నాడు. సీత జానకిరామారావు టర్కిష్ టవల్ తో అతనికి తల తుడిచింది. ఎక్కడుంచో పొట్లంతీసి “యింద- యిది తిను బాబయ్యా” అని కళ్ళనీరు గ్రుక్కుకుంటూ యిడ్డీలు పెట్టింది. అయితే ఇందాక చెడిపోయిన బస్సులో క్లీనరు తింటున్న పొట్లాల్నిచూసి సీత తినకుండా వాడికి ఫారేసిందనుకున్న అనుమానం వట్టి అనుమానమే నన్నమాట. చీ! చీ! అనుమానం ఎంతచెడ్డది, అని తృప్తపడ్డాడు కాని బస్సు చెడిపోయినందుకు అతను చాలా విచారించాడు. ఈ బస్సు చెడిపోయి యీ డబల్ బుల్లక్ కార్ట్ ఎక్కడం వల్లకదా యీ సీత యిన్ని కృష్ణలీలలు తనకు చూపిస్తున్నది. ఈ బాబన్న మనిషికి నలభై యేళ్ళుండవచ్చు. ఇతని జీవితం చిలుల కంబళి కావచ్చు. కాని సీత ఏవి

అఘాయిత్యాలు చేస్తుందో. యికమీదట తను నిమిత్తమాత్రుడు. ఈ వూళ్ళో యీ బండి దిగాక అంతా సీత మొగు డొచ్చా డంటారు కాని జానకిరామారావు యం. ఏ. వచ్చా డనరుకదా! అను! దట్సాల్!

ఈ వేళ రాత్రి-అవును రాత్రే, వీలు చిక్కితే సీత కో కరెన్ లెక్చరివ్వాలి. బిహేవ్ మైగుడ్ గాల్ అని చెప్పాలి. డోంట్ బి దిస్ మచ్ నాస్టీ అని కూక లెయ్యాలి—అనుకున్నాడు పాపం జానకి రామారావు. తను సీత ఆడించినట్లలా ఆడకూడదు. సీత జడ ఎప్పుడూ తనచేతిలో పెట్టుకోవాలి. ఆడదాని పవరంతా ముందు కళ్ళలోనూ వెనక జడలోనూ కదా వుండేది! బండెంకట సుబ్బుడు “దిగండి బాబయ్యా” అన్నాక కాని జానకి రామారావుకి తెలివి రాలేదు. పిచ్చిపంతులు దిగి అరుగుమీద కూర్చున్నాడు. సీత లోపలికి తురుమంది కాబోలు. ఆ వూళ్ళో ఆ యిల్లు ఎత్తరుగుల పెద్ద పెంకుటి భవంతి. కొంతమంది ఆడపిల్లలు, కొంతమంది మగాళ్ళూ అరుగులమీంచి తొంగి చూస్తున్నారు. రోడ్డుమీద పోయే జనం నిలబడి చిత్రం చూస్తున్నట్లు చూస్తున్నారు. సినిమాలో బహున్ లాగున్నాడు కాబోలు తను. మహామహా సిటీలో చెల్లిన డ్రెస్స్ పల్లెటూళ్ళో ఎగ్జిబిట్ లాగుంది కాబోలు. ఆక్ వర్డ్ గా బండిదిగి అంత కంటే ఆకర్షణగా నిలబడిపోయాడు. గుమ్మంముందు ఒక సూర్య కాంతమ్మ “కాళ్ళు కడుక్కో-బాబూ” అని పెద్ద చెంబుతో నీళ్ళిచ్చింది. ఒక వద్దెనిమిదేడుల ఎల జవ్వని తళుక్కుమనేలాచూస్తూ అరుగుమీద చాప పరిచింది. ఆ చాప పరుస్తున్నప్పుడు పొంగిన ఆమె గుండెలమీద మెళ్ళోని మంగళ సూత్రాలు, నల్లపూసలూ, శంఖాలతావళం కలిసి గాజుల గలగలలతోపాటు మంగళగీతాలు పాడాయి. అట్టేసేపు ఆమె కేసి తేరిచూడడం మర్యాదకాదని తెలిసినా నల్లకళ్ళదాలు శ్రీరామరక్ష గనుక జానకిరామారావు కాస్సేపు ఆ పల్లెటూరి జాంపండుకేసి కన్నార్ప కుండా చూశాడు.

“కూర్చోండి బావగారూ” అన్నదాపిల్ల. ఆవిడ మరో కంచు చెంబుతో ఒక లిట్టర్ కాఫీ పట్టుకొచ్చింది. ఇంతసేపాయి సీత ఏం చేస్తున్నదో జానకిరామారావుకి అంతుపట్టలేదు. బండెంకటసుబ్బుడు తెండెడ బండీలో వదిలేసిన రుమాల్ ను తెచ్చి యిచ్చాడు. అరుగుకి అటుపక్కన

పిచ్చి పంతులూ-ఇటుపక్క తనూ-పెద్దావిడలా కనిపిస్తున్న పచ్చని పునిస్త్రీ ఏవేవో ప్రశ్నలు వేస్తోంది. అహా, ఉహాహా! అవును, కాదు, అని నవ్వుతూ తలపంకిస్తూ కాలక్షేపం చేస్తున్నాడు. ఆవిడకు నలభై ఏళ్ళుండవచ్చు కాని దగ్గరనుంచి చూస్తే మొహం ముదిరింది కాని ముడతలు పడ్డంలేదు. ఇందాకొచ్చిన చాప పర్చిన సత్యవతి యీవిడ కూతురై వుంటుంది. ఇంతలో అరుగుమీద పిచ్చిపంతులు ఉన్నట్టుండి లేచి తలుపుచాటున నిలబడ్డ పంచదార చిలకలాటి సత్యవతిని యీడ్చి లెంపకాయ కొట్టాడు. జానకిరామారావు లేచి తలుపుచాటున సత్యవతిని మరో దెబ్బకొట్టకుండా ఆపిలకు అడ్డంవెళ్ళి ఆలెంపకాయ తనుతన్నాడు. ఈలోగా ఇద్దరు మొగాళ్ళు వీధిలోంచి వచ్చి పిచ్చిపంతుల్ని బలవంతాన యీడ్చుకెళ్ళి చేతులు రెండూ కట్టేసి ఒకతాడుతో కొబ్బరిచెట్టుకు కట్టేశారు. సీత పరుగెత్తుకొచ్చింది, లోపల్నుంచి. “అయ్యో బావగార్ని కొట్టేశాడే నాన్న” అని ఆ పడుచుపిల్ల సీతతో చెప్పింది. ఈ గొడవను చూస్తున్న ఆ యింటి మహాలక్ష్మి “నీకు తెలీదమ్మా! మీ బాబయ్యకు పిచ్చి ముదిరిపోయింది, దాన్ని నన్నూ బ్రతకనియ్యరు. చంపేస్తారని భయపడి కట్టిపడేస్తున్నాం. సత్రం అరుగుమీదో గుళ్ళోనో వెళ్ళిపడుకుంటారు. నువ్వు తెలీక యింటికి తీసుకొచ్చావ్ తల్లీ!” అని ఆవిడ స్తోరీ బిహైండ్ స్తోరీ చెప్పింది. సీత స్టుపిడ్లా నిలబడిపోయింది.

“మరి బాబయ్యకు వైద్యం చేయించాలా?” అని అడిగింది.

“విశాఖపట్నం పిచ్చాసుపత్రిలో చేర్చిస్తే కొన్నాళ్ళయ్యాక తగ్గింది తీసుకుపోమ్మన్నారు. తీసుకొచ్చాక మళ్ళీ తిరగబెట్టింది. ఇక మావల కాదని వదిలేసి ఊరుకున్నాం. తోటలో చెట్టుకింద అన్నం విస్తరాకులో పెట్టి పడేస్తే కాలవకు పోయి గట్టుమీద తింటారు. లేదా ఎదురింటి కెళ్ళినా రెండు మెతుకులు పెడతారు” అంది చాలా సాధారణంగా. సీత స్టుపిడ్లా నిలబడిపోయింది.

జానకిరామారావుకి సీతకి వాళ్ళపిన్ని, పిన్నిగా రమ్మాయి రాక రాక వచ్చారని చాలా మర్యాద చేశారు... వాళ్ళకు పాడివుంది. సొంత వ్యవసాయం. ఆవిడ వడ్డివ్యాపారం చేస్తుంది. కూతురికి పెళ్ళిచేసిందిట కాని మొగుడు ఒక ఏడాది పిల్లను వుంచుకుని తరువాత పుట్టింటికి

తోలేశాడు. మళ్ళీపెళ్ళి చేసుకున్నాట్టకూడా! పిల్ల చక్కగా కుందనపు  
 బొమ్మలా వుంది. పచ్చగా ఏపుగా గెలవేయని అరటిమొక్కలా వుంది.  
 దీనికి ఏవిటీరాత అనిపించింది. తలుపుచాటు సత్యవతి పేరు నిజంగా  
 సత్యవతే—సినిమాలో ఇంటర్వ్యూకి ముందు హీరోయినా చలాకీ  
 లేడిపిల్లలా వుంది. ఏ మొగాడైనా ఆ పిల్ల నడిచినంత మేరా ప్రింటు  
 తీయించి గుండెలమీద అతికించుకోవచ్చు. ఈ పిల్లను పెళ్ళాడినవాడు  
 శుద్ధ చంద్రశాస్త్రిలయి ఉంటాడు. వాడెక్కడైనా కనపడితే వాడిని  
 గుండెట్టిపేల్చేసెయ్యాలిఅనిపించింది జానకి రామారావుకి. విద్యులతా విగ్ర  
 హాన్ అన్నాడే పెద్దనగారు అలావుంటుంది సత్యవతి-దీన్ని పెళ్ళాడి  
 వదిలేసి ఆంధ్రదేశానికి అప్రతిష్ఠ తెచ్చాడు ఆ దౌర్భాగ్యుడు. స్నానం  
 చేసి భోంచేసి ఓ కునుకు తీశాక జానకిరామారావు సీత పర్మిషన్ తీసు  
 కుని అలా తిరిగొస్తానంటూ ఊళ్ళో కెళ్ళాడు. అడిగినవారికీ అడగని  
 వారికీ తను ఫలానా సీతహాజీబెండ్ కాని పరిచయం చేసుకోవాల్సి  
 వచ్చింది. చాలామంది తన్నుచూసి జాలి పడ్డారు. ముక్కారు మూలిగాడు.  
 అయ్యో పాపం అన్నారు. అమాయకు డన్నారు. చాలా మంచివాళ్ళు మీ  
 రన్నారు. ఎవరూ మనసువిప్పి మాట్లాడలేదు. లోకంభోగటా అడిగి  
 తెలుసుకున్నారు. జీతం తెలుసుకుని ఓహో అన్నారు. అమెరికావెళ్ళావా పై  
 చదువుల కని అడిగి చాలా సంతోషం అన్నారు. “పిల్లెక్కడుంటుందిరా  
 బాబూ” అన్నారు కొందరు వృద్ధులు. సీతనుకూడా అమెరిక తీసుకెళ్తానని  
 జానకిరామారావు చెప్పాక “బలేబాగుందిరా నాన్నా” అని వారు నవ్వారు.  
 కాని ఎక్కడో ఏదో లొసుగుంది, అదేమిటో తెలీటంలేదు అన్న  
 సంశయం సాయంకాల మయేసరికి జానకి రామారావుని బాధించసాగింది.  
 సీత స్టూపిడ్ గరల్. తెలిసినా చెప్పదు. తిరిగి తిరిగి కనుచీకటి పడేవేళకి  
 తలుపు తట్టాడు జానకిరామారావు, తలుపు తెర్చుకుంది. ఢిలీ లో మొన్న  
 పుట్టిన రోజుకు కొన్న ట్వీంకిల్ నైలాన్ కట్టుకుంది. కిరసనాయిలు  
 దీపం సరిగా వెలగటం లేదు. జానకిరామారావు చేయి పుచ్చుకుందా  
 మనుకుని, అందక జడపుచ్చుకు లాగాడు. “ఏవిటిది సీతా, నన్నేడి  
 సించటం నీకు న్యాయమా” అన్నాడు. “అబ్బ” అని మూలిగి ఆ  
 ట్వీంకిల్ నైలాన్ “నేను మీ సీతను కాదు బావగారూ” అని జడ

విడిపించుకుని దూరంగా జరిగి "నేను సీతచీర కట్టుకున్నాను" అని తుర్రున పారిపోయింది లోపలికి.

"డామిట్! ఇలాటి స్టూపిడ్ పనులు చేయకండి" అని పైకనేసి మళ్ళీ లోపల కొంచెం విచారించాడు. మరో ఐదు నిమిషాలు ఆ సావిటో నిలబడి ఆలోచిస్తూండగా సత్యవతి అక్కచీర విప్పేసి తనచీర కట్టుకొనొచ్చి 'మంచినీళ్ళు కావాలా బావగారూ' అని అడిగింది. అడిగి గాసుతో మంచినీళ్ళు తెచ్చియిచ్చింది.

"మీ అక్క ఏదీ?"

"ఇద్దరం కలిసే వెళ్ళాం. అది దాని ముఖ్య స్నేహితురాలి దగ్గర కాస్సేపు కూర్చోని వస్తానంది. నేను ముందొచ్చేశాను."

"అలా ఎప్పుడూ రాకు. ఇప్పుడు క్షణంలో నీకు గొప్ప ప్రమాదం తప్పిపోయింది."

జానకిరామారావు యీ ముక్కలు అంటూండగా సత్యవతి మొహం తెల్లగా పాలిపోయింది. ఆ అమ్మాయి కళ్ళలో నీళ్ళు తిరిగాయి.

"పొద్దున్న ఎందుకు మీనాన్న నిన్ను కొట్టాడు?"

ఆ అమ్మాయి కొంచెం రోషంగా-

"మిమ్మ లెండుకు కొట్టాడో నన్ను అందుకే కొట్టాడు."

"అంతే నంటావా?" అన్నాడు జానకిరామారావు.

సత్యవతి కళ్ళు తుడుచు కుంటూ లేని నవ్వు ఎరువు తెచ్చుకుని-

"బావగారూ, మా అక్కనుకూడా అమెరికా తీసుకువెళ్తారా?"

"ఓయస్-సూదిలోదారంలా మీ అక్క నావెంట ఉండాల్సిందే."

"మీ పేరులోనే ఓ జానకివుంది. మళ్ళీ కూడా సీత ఎందుకు?"

"అయితే నువ్వొస్తావా?"

"ఏడుస్తున్నదానిని నవ్విస్తారు. నేనొస్తే మా అక్క చెప్పు తీస్తుంది."

"ఎవరిమీద?"

"ఇంకెవరిమీద - మీ మీదే. తీసుకెళ్ళిన వాళ్ళకే చెప్పుదెబ్బలు."

జానకిరామారావు నవ్వాడు. నవ్వి-

“అ త్తగారు లేరే.”

“మా అమ్మ అక్క ఊళ్ళో ఇళ్ళన్నీ చుట్టబెట్టుకుని రావదూ! రాక రాక వచ్చిందాయె మా సీతక్క. బావగారు మా అక్క కోసం తప్పించిపోతున్నట్లున్నారే.”

“కొత్తవూరు కొత్త చోటుకదా. నాకు మీ అక్క కంపెనీ లేకుండా చేసిపోతుందా?”

“ఢిలీ లో ఇరవై నాలుగు గంటలూ మా అక్క కొంగుపట్టుకు తిరిగేవారు కాబోలు శ్రీబావగారు.”

“అదేం లేదులే - పోనీ నువ్వున్నావుకదా మాట్లాడేదానివి. నాలుగు కబుర్లు చెప్పు....”

“అయితే మా అక్కపొలం బేరం పెడుతున్నారా?” అని అతడికేసి పరీక్షగా చూసింది.

జానకిరామారావు కొంచెం తడబడ్డాడు.

“మీ అక్క ఉత్తరంలో రాసిందే..”

“అవును రాసింది. పొలం అమ్మితే మీరు మా అక్కను తీసుకుని అమెరికా వెళ్ళిపోతారు. మళ్ళీ మా అక్క మాకు కనిపిస్తుందా. కనిపించదు.”

“అమ్మకపోయినా వెళ్ళగలను. నాకు స్కాలర్షిప్ వస్తుంది. వెళ్ళడానికి ప్యాసేజ్ డబ్బు నాకు బ్యాంక్ లో వుంది. మీ అక్కను సత్తరకాయలా వెంటబెట్టుకుని వెళ్ళాలంటే డబ్బుకావాలి.”

“మా అక్కను తీసుకువెళ్ళరా?”

“అదే ఆలోచిస్తున్నా.”

“నిక్షేపంలాంటి పొలం అమ్మకండి.”

“మీ అక్కను వదిలి వుండలేనే.”

“ఏం మాటలు? నేనో ఉపాయం చెబుదునా?”

“చెప్పు-బాలవాక్యం బ్రహ్మవాక్యం అన్నారు.”

“నేను బాలను కాను.”

“పోనీ బ్రహ్మవు-చెప్పు.”

“అమెరికా వెళ్ళడం మానేసి యిక్కడే వుండిపోండి మా అక్కతో.”

“ఇక్కడే అంటే యీ యింట్లోనే అనా?”

“మీ ఇష్టం. ఈ ఇల్లు పొలమూ తోటా అంతా మీదేగా.”

“మాదేవిటి? మీ అక్కది అను.”

“మీకు మామీద దయలేదు. మీ రీపొలం ఇల్లా తోటా అమ్మ కానికి పెడితే మేం ఏంకావాలనైనా ఆలోచించారు కాదు.”

“ఇల్లు సంగతి తోటసంగతి మీ అక్క నాతో చెప్పలేదు. పొలం అమ్ముతానంటోంది.”

“మీరు పొలం అమ్మేస్తే మా పని ఏమవుతుంది! మా నాన్నకు పిచ్చి, మా అమ్మకు కాళ్ళుచేతులు విరగకొట్టి నట్లవుతుంది.”

“అలాగా, నాకు తెలీదు.”

“బావగారూ, ఢిల్లీ ఎలావుంటుంది? పొలకొల్లలా వుంటుందా, లేక అంతకంటే పెద్దదా?”

జానకిరామారావు నవ్వాడు. నవ్వి “మాతో రారాదూ నీకు ఢిల్లీ ఆగ్రా మధుర బృందావనం చూపిస్తాం.”

“ఆ మాటమీద నిలబడండి. నాకు బృందావనం చూపిస్తారా? చూపిస్తానంటే వస్తా,”

“అలాగే దానికేముంది? మీ అక్క కూడా ఎంతో సంతోషిస్తుంది. మీ ఇద్దరూ వెనకనుంచి చూస్తే ఒక్కలానే వుంటారు. ఆసలు కవలపిల్లలేమో అనుకుంటారు తెలీనివారు.”

“మేం ఒక్కలాగుంటేమాత్రం మా అదృష్టం ఒక్కలా లేదు కదా!”

“నువ్వు దిగులుపడకు సత్యవతి, నీకు మంచిరోజు లొస్తాయి. పోనీ చదువుకో కూడదూ? చదువు మంచిదికదా!”

సత్యవతి పేలవంగా నవ్వి “నాకు చదువెందుకండీ, నాకు చదువెందుకు? మా అమ్మ నన్నెక్కడపెట్టి చదివిస్తుంది? చదివి నేనేం చెయ్యాలి? ఉద్యోగాలు చెయ్యాలా, ఊళ్ళేలాలా?”

“అందం తెలివీ వుంటే ఊళ్ళేవిటి లోకా లేలవచ్చు.”

“అయితే నేను అందమైన దాన్నని తెలివైన దాన్ననీ వప్పు  
కుంటున్నారన్న మాట.”

“మీ అక్క లక్ష్మీదేవై తే నువ్వు జగన్మోహినివి.”

“నన్నుచూసే అంటున్నారా ఆ మాట- చూడకుండా అంటు  
న్నారా?”

“ఏది ఇలారా-” అని జానకిరామారావు సత్యవతి చేయిపట్టు  
కుని లాంతరు క్రీసీడదాకా నడిపించుకు వచ్చి “ఈ బుగలు, యీ బుల్లి  
నోరు, యీ చక్కని కళ్ళు, యీ అవలాక్స్ యివన్నీ ఏ దేముడిచ్చాడు  
నీకు? ఎవరికోసం యీ మందహాసం?” అని గట్టిగా దగ్గరకు తీసుకుని  
ముద్దు లెట్టేసుకున్నాడు. సత్యవతి కొంచెం తల యిటూ అటూ తిప్పి  
చేతులడ్డంపెట్టి జానకి రామారావు ఉత్కంఠను రేపింది.

మోడెస్టీకోసం చేతులడ్డం పెట్టిందేమో కాని తను కౌగలించు  
కుంటే పెద్ద అభ్యంతరం చెప్పలేదు. జానకిరామారావుకి పరస్త్రి సుఖం  
ఎలావుంటుందో తెలీదు. సత్యవతి తనకు గురువై పోయింది యీ విష  
యంలో.

“ఇక చాలు” అని దూరంగా జరిగి “ఇక్కడే వుండిపోండి.  
ఎక్కడికీ వెళ్ళకండి” అని అడిగింది గునుస్తూ.

“నీ కోసం వుండిపోనా?” అన్నాడు జానకిరామారావు.

సత్యవతి హాట్ కేక్ లా వుంది. వూసుపో దనుకున్నాడు కాని  
పల్లెటూళ్ళోకూడా పెద్దకేంపువేసుకునే అవకాశం చిక్కింది. తంతే  
బూరగంపలో పడ్డటుంది. మేక్ హే వై ల్ ది సన్ షైన్స్ అన్నాడు.  
ఆ వూపులో సత్యవతిని చేయిపుచ్చుకుని పందిరమంచం వున్న పెద్ద  
గదిలోకి రమ్మన్నాడు, ప్రాథేయ పూర్వకంగా. సత్యవతి నవ్వి ముక్కు  
మీద వేలేసుకుని ‘ఇప్పుడు కాదు. ఇప్పుడు కాదు’ అని చాలా చక్కగా  
తల వూయించింది. ఆహ్లా ‘నో’ అనికూడా లేడీస్ ఎంత గ్రేస్  
ఫుల్ గా చెప్పగల్రు అనుకున్నాడు సత్యవతి మైకంలోవున్న జానకి  
రామారావు. మరో మారు దగ్గరకు లాక్కుని బుగ్గకొరికి “మరి  
ఎప్పుడు నీ దయ?” అని అడిగాడు.

“దయలేదు గియలేదు” అని విడిపించుకుని బుగ్గమీద ఎంగిలి

చీర కొంగుతో తుడుచుకుంటూ నోరదోలా వంకరగా పెట్టి కళ్ళు తమాషాగా చంచచ్చంచలంగా ఆడించి “బావగారు గడుసువారు. మా అక్కని, దానోబాపే నన్నూ, యింకా ఎంతమంది గోపికల్ని ఏడి పిద్దామని మీ ఉద్దేశం?”

“మీ అక్కని నేను ఏడిపిస్తున్నానా? ఆ మాట సీతచేత చెప్పించు.”

“మన సంగతి, అదే మీ సంగతి తెలిస్తే అదే యేడుస్తుంది.”

“చంపావ్, ఛో! సీతతో మాట మాత్రం అనకు. అది అసలే స్టుపిడ్ గ (ఠ) ల్.”

“నేను చెప్పకపోయినా మన వాలకం చూసి యిట్టే కని పెట్టేస్తుంది.”

“ఏం మనం మామూలుగా లేమా?”

జానకిరామారావు పడకకుర్చీలో కూర్చున్నాడు. సత్యవతి వచ్చి ఒళ్ళోకూర్చుని మెళ్ళో చేతులువేసి “ఇదిగో ఇలా వున్నాం. మామూలుగా వున్నట్లెలా?”

“అమ్మ పెంకీ,” అని కొంచెంసేపు కితకితలు పెట్టాడు. సత్యవతి కిలకిలా నవ్వి గుండెలమీద వాలిపోయింది. వాలిపోయి క్రీగంట చూస్తూ “బావగారు అమెరికా వెళ్ళొచ్చినట్లుండే” అని నవ్వింది.

“ఇదిగోనేనుచూసిన అమెరికా” అని పొట్టమీద చర్మం మెలిపెట్టి కీ యిచ్చాడు.

“అమ్మో” అని ముందుకు వంగిపోయింది.

ఐ హావ్ డిస్కవర్డ్ సత్యవతి, పీ యూజ్ మై అమెరికా అనుకున్నాడు ఆమె ముక్కుపట్టునుని వూపుతూ.

“బావగారు నన్ను ముక్కుపట్టుకు ఆడిస్తున్నారు” అంది సత్యవతి, అతన్ని ముక్కుపట్టుకు ఆడిస్తూ.

“కిలాకిలా నవ్వులా, కురిసేనే వెన్నెలా” అన్నట్లుంది, వారి కప్పు డా సావిట్లో. “నీ కోసమే నే జీవించునదీ” అని పాడాడు తప్పని సరిగా జానకిరామారావు.

“మీరలా వెళ్ళిరండి కాస్సేపు. ఇద్దరం యింట్లో వుంటే బాగుండదు. వాళ్ళొస్తారు. అమ్మా-అక్కాను” అని చెవి కొరికింది.

“ఆల్ రైట్ మెడియర్” అని చిన్న కిస్ పారేసి “మళ్ళీ ఎప్పుడు” అని వ్రేలితో బుగమీద గీటాడు.

“వీలు చిక్కినప్పుడు-”

“వీలు చిక్కటం ఎప్పుడు?”

“అమెరికా వెళ్తారు గాబోలు-” అని మోకాళ్ళమీద వంగి చేతులాన్ని వెక్కిరించింది సత్యవతి.

“అమెరికా గోటు హెల్-” అని తలుపు త్రోసుకు మెట్లు దిగి వీధిలో కొచ్చి పడ్డాడు జానకిరామారావు. అతను గాలిలో తేలి పోతూ మేఘాలమీంచి నడుస్తున్నాడు. వీధి చివరి కెళ్ళి సిగరెట్ కాల్చుకుంటూ నిలబడ్డాడు.

బండెంకటసుబ్బాడు కనిపించి “దండాలు బాబయ్యా” అన్నాడు. జానకిరామారావు జేబులోంచి రూపాయి తీసి “ఇంద వుంచుకో” అన్నాడు నడుస్తూ. సత్రవు దగ్గర కొచ్చాడు. అరుగుమీద పిచ్చి పంతులు పడుకున్నాడు. పడుకుని బిగ్గరగా శ్లోకాలు చదువుతున్నాడు- “అంబా శాంభవి చంద్రమౌళి వబలాపర్ణా ఉమా పార్వతీ” అంటూ గొంతు ఖంగున మ్రోగుతోంది. ఇతనికి పిచ్చి ఎందుకెక్కింది? ఎవరెక్కించా రితనికి? ఏం జరిగి వుంటుంది? అరుగులమీద ఎందుకు అన్నం తినడం? వూరివాళ్ళ దయాధర్మాలమీద ఎందుకు వదిలేశారు? వాళ్ళంటే ఎందుకంత కసి? సత్యవతిని మొగుడెందుకు వదిలేశాడు? తనీవూరు యింతకుముందు రాలేదు. సీత పెళ్ళి వేలువిడిచిన పినతండ్రి ఆధ్వర్యంలో జరిగింది. సీత కాకినాడలో చదువుకుంది. కాని పెరిగింది ఈ వూళ్ళోనే. సీత నంతా రాణిని చూసినట్టు చూస్తారు. ఎంచే తంటే ఆ ఇల్లా తోటా పొలమూ పుట్రా జ్ఞాతు లనుభవిస్తున్నారు కనుక. సీత మంచితనం వలన వాళ్ళంతా ఆవిడ ఆస్తి అనుభవిస్తున్నారు. ఇప్పుడు తను వచ్చి అసలుకి ఎసరు పెడితే కథంతా అడ్డం తిరుగుతుంది.

జానకిరామారావు కాలవ పావంచల మీద కూర్చున్నాడు.

అతని తలంతా గిరున తిరిగిపోతోంది. ఆ పొలమూ ఆ తోటా ఆ యిల్లా అదంతా సీత స్టోరీ. ఈ ఊబిలో తను దిగకూడదు. ఆవిడ ఆ సీ ఆవిడ యిష్టం వచ్చినట్టు చేసుకుంటుంది. దానిజోలికి పోకూడదు. ఇంత హాయివేజని ఏర్పాటు చేసుకుని అది వసూలు చేసుకుంటేసరి. అమె రికా వెళ్తే వెళ్తాడు, మానేస్తే మానేస్తాడు కాని ఇప్పుడిక్కడి కొచ్చాక 'టు బి ఆర్ నాట్ టుబి' అన్న డైలమా ఒకటి వచ్చిపడింది. సత్య వతి గుండెలమీద డాన్స్ చేస్తోంది. షి యీజ్ ఏ బ్రేవ్ యంగ్ గ్రాజర్. నాట్రోజులుంటే పల్లెటూర్లో కొంచెం సరదాగా కాలక్షేప మవుతుందికాని దాన్నలా వదిలి వెళ్ళడానికి మనసు ఒప్పుకోవదూ? కూడా తీసికెళ్తే - ఎక్కడికి? ఎలాగ? ఆడదాన్ని కోరి తగుల్చు కుంటే దాని జీవిత సమస్యంతా మగవాడికి సమస్య అయిపోతుంది. సత్యవతి నేం చేయాలో జానకిరామారావుకి బోధపడలేదు.

\* \* \*  
 ఇంటి కొచ్చాక తలుపు తీసింది సత్యవతే.

'ఎవరివో నువ్వెవరివో - నీలిమేఘ మాలికవో, మెరిసిపడే చంచ లవో' అని చిబుకం పుచ్చుకుని పాడా అనిపించింది. సినిమాల్లో తప్ప డ్రీ లవ్ కి మన సొసైటీలో భాన్సలేదు కదా!

"బావగారూ, అక్క రమ్మంటోంది" అంది మొహంమీద మొహంపెట్టి - "పద" అంటూ ఎవ్వరూ చూడకుండా పిర్రమీదొకటి వేశాడు. తప్పు అని ముక్కుమీద వేలుపెట్టుకుంది. సత్యవతి ఎదురు గుండా వుంటే జానకి రామారావు వశం తప్పిపోతున్నాడు. పెద్దగదిలో పాత పందిరిమంచంమీద ఎలిజబెత్ టైలర్ లా, సోఫియా లారెన్సా పడు కొనుంది స్టూపిడ్ సీత తలకు పట్టివేసుకుని. కాళ్ళదగ్గర సత్యవతి కూర్చుని పాదాలు రాస్తోంది. జానకి రామారావు చనువుగా గుండెలదగ్గర కూర్చుని -

"ఏవిటి సీతా పడకేశావ్? ఒక్కరోజుకే డాన్స్ పోతే ఎలాగ? తిరిగివా ఊరంతా." అని ఆప్యాయంగా అడిగాడు.

"చాలా ఉత్సాహంగా ఉన్నారు. ఏవిటి విశేషం?"

సీతకు చాలా దరాగా ఉంది. చెల్లెలు కాళ్ళుపడుతూంటేనూ, మొగుడు ఒళ్ళో కూర్చుని మాట్లాడుతూంటేను.

“నీ కరెంట్ నా కొచ్చింది. లే-లే” అని చేయి పుచ్చుకు లాగాడు.

“ఒళ్ళు వేడిగా లేదా?”

“కాస్సేపు పేకాడదాం. వేడి గీడి వదిలి పోతుంది” అని వెన్ను మీద నిమిరాడు. సత్యవతి పేక పట్టుకొచ్చి కలిపి ముక్కలు వేసింది. ముగ్గురూ డబ్బెట్టి ఆడారు. జానకిరామారావు చాలా హుషారుగా ఉన్నాడు. కాని ప్రతి ఆటా ఓడిపోతున్నాడు. ఆడుతూ మధ్యమధ్యన సీత మోకాలిమీద తట్టినట్టే సత్యవతి తొడమీదకూడా చరుస్తున్నాడు. సీత చూసిచూడనట్టు వూరుకుంది. సత్యవతి మాత్రం చేయి దగ్గరకు వస్తే గెంటేస్తూ వచ్చింది. కాని ఇద్దరూ ఓడిపోయారు. సీతే డబ్బంతా గెల్చుకుంది. మనీ ఈజ్ నాట్ ఎవ్వెరిథింగ్!

“మరి సీతో ఆడి ఓడిపోయాం గదా మా కేవిటి బహుమతి?” సీత యిద్దరిబుజాలమీద చేతులువేసి యిద్దరికీ చెరోముద్దూ పెట్టింది.

“థాంక్యూ” అని సీతచేతిని కళ్ళకద్దుకున్నాడు జానకిరామారావు. సత్యవతి తలపక్కకు పెట్టింది.

“బావగారికి సావిట్లో పక్కవేయవే సత్యవతి, మనిద్దరం ఇక్కడ యీ పందిరి మంచంమీద పడుకుందాం” అంది సీత.

“సావిట్లోనా?” అన్నాడు గతుక్కుమని.

“సావిట్లోనే-మా అక్కా చెల్లెళ్ళం పడుకుని కబుర్లు చెప్పుకో వద్దూ-”

“సడె-” అని జానకిపోయాడు.

“బి హేవ్ వెల్ మై గుడ్ టోయ్-” అంది సీత.

“షటప్” అన్నాడు సీతాపతి.

సావిట్లో మధ్యగా పాలసముద్రం మీద శేషతల్పం మాదిరిగా వేసిన పట్టిమంచం మీద విష్ణుమూర్తిలా పడుకోవలసినవాడు జానకి రామారావు, పరుపుల మంచంమీద పడుకునే అనీజీగా ఫీలవుతున్నాడు.

భీష్ముడు అంపశయ్యమీద పడుకున్నట్లు పడుకున్నారంది సీత వచ్చిచూసి.  
 “టా! టా!” చెబుతూ మంచంకింద మరచెంబు పెట్టానంది. దాహం  
 వేస్తే తాగమంది. గొంతు కెండిపోకుండా దోమతెరల్ను దగ్గరగా లాగి  
 కళ్ళుమూసుకు పడుకొండంది. పళ్ళు పిండుకున్నాడు మానవుడు.  
 “బావగారూ, గుడ్ నైట్” అంది కోకిలగొంతుతో సత్యవతి. ఇద్దరూ  
 రాడాళ్ళు చెట్టాపట్టా లేసుకుని వయ్యారంగా నడుచుకుంటూ వెళ్ళారు.  
 డాన్ విత్ ది లేడీస్ అని కసిగా తిట్టుకున్నాడు. పెద్దావిడది లేడీ ఆఫ్  
 ది హాపుస్ వంటింట్లో తలుపు దగ్గర మంచం వేసుకుని పడుకుంటుం  
 దట. ప్రం? టైమ్స్ ఇమ్మోమోరియల్ ఆవిడ కది అలవాట!

\*

\*

\*

రెండు ఆడత్రాచుల్లాగా పెనవేసుకుని పరున్నారు సీతా సత్యవతి.  
 సీత సత్యవతి బుజాలమించి చేయిని పోనిచ్చి తనలో పొదువుకుంటూ  
 సత్యవతిని ముద్దులాడింది. కాస్సేపు కితకితలు పెట్టి నవ్వింది మరీ అడి  
 గింది—“వీవే, బావగార్ని ఎలాగ పట్టిళ్ళు కొట్టించేవే” అని. “ఓయమ్మా,  
 నీ పురుషుడు మహాపత్నివ్రతు డనుకున్నా” అంది సత్య.

“కాడా?” అంది సీత.

“కాదే ఓయమ్మా! గేలం కొరికిన చేపే-గిలగిలా కొట్టుకుంటు  
 న్నాడు.” అని ‘పాపం’ అంటూ సాగదీసి అక్కబుగ్గ కొరికింది.

“అంతలా కొరక్కే-బుగ్గలు కందేను” అని సీత చెంపలు  
 తుడుచుకుని సత్యవతిని వెనక్కుతోసి మీద ఆనుకుని మోచేత్తో పొడుస్తూ  
 “బావగారి నేం చేశావే” అని రెట్టించి అడిగింది.

“క్రింద పెట్టి మీదపెట్టి మాటల్తో పడగొట్టేశా నోవిడా?” అని  
 “బావగారు నీ ట్వింకిల్ నై లాన్ కట్టుకున్నందుకు నువ్వనుకుని నాచేయి  
 అందిపుచ్చుకొనబోయి అందక జడపట్టుకు గుంజారు. నేను సత్యను  
 సీతను కాననగానే కోప్పడ్డారు. చీర మార్చేసొచ్చి మంచిని శ్రిచ్చాను.”

“మంచినిళ్ళు త్రాగించా వన్నమాట!” అంది సీత గోముగా  
 చెల్లెలి ముంగురులు నిముర్తూ.

“అన్నమాటో వున్నమాటో - నిక్షేపంలాంటి మనిషిని డైల  
మాటో పెట్టేశాను. అమెరికా మా తెత్తకుండా చేశాను. పొలం  
అమ్మకం గురించి అంతా సీత ఇష్టం అనిపించేశాను. ఆ పాతపాట  
మరిక పాడు.”

“అంతలా మనిషిని వెర్రెత్తించే కూడదేమోనే-”

సీత హాయిగా నవ్వి సత్యవతి మీదపడి, సంతోషం పట్టలేక  
ఒళ్ళంతా గిల్లి పోగులెట్టింది. సత్య మీదను, ఆనుకుని పరున్న సీతమెడ  
చుట్టూ చేతులువేసి “బావగారు నన్ను వాళ్ళో కూర్చోపెట్టుకుని ‘ఇదుగో  
నేను చూసిన అమెరికా’ అని యిలా ముద్దులెట్టేసుకున్నారే నన్ను”  
అని సీతకు శాంపిల్లు చూపించింది. “మా అక్కను, దానోబాటే నన్ను,  
ఇంకా ఎంతమంది గోపికలను ఏడిపిద్దామని మీ ఉద్దేశం అని అడిగానే.  
మీ అక్కను నేను ఏడిపిస్తున్నానా. ఆ మాట దానిచేత చెప్పించు, అని  
అన్నారే బావ. ‘మీ అక్క లక్ష్మీదేవైతే, నువ్వు జగన్మోహినివి’  
అన్నారే-‘మీ రిద్దరూ కవలపిల్లలా-’ అంటే ‘మేమిద్దరం ఒక్కలాగుంటే  
మటుకు మా అదృష్టాలు ఒక్కలా లేవుకదా’ అన్నా న్నేను” అంది  
సత్యవతి.

సీత దానినోరు చేత్తోమూస్తూ పక్క మీంచి లేచి, అల్లనల్లన  
నడిచి తలుపు తెరిచి బయటకు జారుకుంది.

సావిట్లో జానకిరామారావు మేకుల మంచంమీద పడుకున్న  
యోగపురుషుడిలా వున్నాడు.

సీత దోమతెర ఒత్తిగించి చేత్తో తట్టింది.

“నువ్వా” అన్నాడు.

నవ్వింది.

అభయమిచ్చిందికదా అని ఆమె చేతి ఆసరా మీద లేచాడు!

“పదండి” అంది. గది గుమ్మండాకా తీసుకువచ్చి నమస్కారం  
చేసి “మీ దయ” అని పక్కకు తప్పుకుంది.

జానకిరామారావు సీతను పొదివిపట్టుకుని తలమీద తల ఆన్ని

“నువ్వు దేవతవు” అని శిరస్సు ముద్దాడాడు. ఆమె కాను అని తల వూయించింది. కొంచెం బలంగా జానకిరామారావుని గదిలోకి తోసి గొళ్ళెంపెట్టేసి గుండెలమీద చేతులు వేసుకుని ఒక్క క్షణం నిలబడిపోయింది. అప్పుడు సీతకి ఎందుకో కాళ్ళు దడదడలాడాయి. చీకట్లో తడుముకుంటూ వెళ్ళి వంట ఇంట్లో ఒంటరి రాక్షసిలా పడుకున్న పిన్ని పక్కలో వ్రాలిపోయింది బెక్కుతూ. అప్పుడా మంచంలోంచి ఒక బొగ్గుల కుంపటిలా మండిపోతున్న ఆడది లేచి కూర్చుంది.

“నువ్వే సీతా” అని పొదివిపట్టుకుని “మళ్ళీ ఎందు కొచ్చావే యీ నరకంలోకి” అని కళ్ళుతుడిచి, “నేను పాపిష్టిదాన్నే. నా బ్రతుకు నిప్పులమంచే-యీ నిప్పులమంటలోంచి నడుచుకుంటూ వెళ్ళిపోయిన నువ్వు మళ్ళీ ఎందు కొచ్చావే” అని ఏడిచింది.

“ఏడవకు పిన్ని! నా కంతా తెలుసు. సత్తి నాతోనే వుంటుంది. నా కది ప్రాణంలో ప్రాణం. మా వారికి కూడా ఇష్టమే- మేవిద్దరం నీకు రెండు కన్నులం అవునా- నీ రెండుకళ్ళూ యిక నావి. వాళ్ళిద్దరూ ఇప్పుడు అమెరికాలో ఉన్నారు. స్వర్గద్వారపు మెట్లు పరచొచ్చాను. నీకేం భయంలేదు పిన్ని. ఈ యింట్లో నువ్వు ఉండు. తోట బుజ్జికి వదిలేయ్. పొలంమీద హాయివేజు నీకు కావలసింది అట్టె పెట్టుకుని మిగతాదే నాకు పంపించు. నువ్వున్నాళ్ళు నీ కిందే ఉంటాయి అన్నీ. నువ్వేం బెంగెట్టుకోకు. ఏ నూతిలోనో కాలవలోనో పడి చచ్చిపోవలసిన దానికి ప్రాణం పోశావు. పెళ్ళి చేశావు. బ్రతుకు నిలపెట్టావు. నీపట్ల నాకా మాత్రం కృతజ్ఞత లే దనుకున్నావా? నా చర్మం వొలిచి చెప్పులు కుట్టించినా నీ ఋణం తీర్చుకోలేను పిన్ని. నా ఆస్తిమీద నీకు కోరికే వుంటే ఏనాడో నన్ను నీ దారికడ్డం లేకుండా చేసుకునే దానివి. నువ్వలా చేయలేదు. నీది తల్లిప్రేగు. కన్నతల్లిని నే నెరగను. నీ చేతి చలవ వలన బ్రతికి బట్టకట్టాను. నా మొగుడు దేవుడే- దేవుణ్ణి సుఖంపెట్టడంకోసం నేను బ్రతుకుతున్నాను. నాకు బ్రతుకంటే ఒక పక్కరోత పుట్టుకొస్తోంది. కాని ఆశ చావటం లేదు. నా ప్రేగు బుజ్జి

గాడ్ని చూడాలని తాపత్రయ పడుతోంది. - నా గుండెలు బుజ్జిని అదు  
ముకోవాలని గిలగిలా కొట్టు కొంటున్నాయి. పద-నా కొక్కమాటు  
చూపించు. నా కళ్ళతో, ఒక్కసారి చూస్తాను. అంతే. నే నిం కేమీ  
కోరను పిన్నీ!” అని వలవలా యేడ్చేసింది.

సీత పిన్ని కళ్ళు తడసిన బొగ్గులాగున్నాయి. ఆవిడ లేచింది.  
ఆవిడతోపాటే సీతా లేచి బయట కొచ్చింది. బయట ఆడదాని బ్రతుకు  
లోని చీకటలా లోకమంతా నలగా తారు పూసుకున్నట్లు భయంకరంగా  
ఉంది. పెరట్లోంచి దొడ్డితలుపు తీసుకుని తోటలోకి నడిచారు. తోటలో  
కీచురాళ్ళు కప్పలు రొదచేస్తున్నాయి. ఎక్కడో కుక్కలు దెబ్బ లాడు  
కుంటూ అరుస్తున్నాయి. అడ్డదారులంట నడిచి మెలికలుతిరిగిన బాట  
గుండా వచ్చివచ్చి ఊరి మునసబునాయుడు తోటలో బండెంకటసుబ్బడి  
పాకదగ్గర కొచ్చారు. బండి విప్పేసుంది. ఎడ్లు నెమ్మదిగా నెమరువేస్తు  
న్నాయి. కొబ్బరిచెట్ల మీద పెద్దపిట్టలు బరువుగా ఇటూ అటూ కదిలి  
నప్పుడల్లా మట్టలు కిరకిరమంటున్నాయి. బండెంకటసుబ్బడు పాకలో  
దీపం బుడ్డి కునుకుతోంది. ఈతాకుల చాపమీద సుబ్బడు నిద్రపోతు  
న్నాడు. తడిక తోసుకుని వెళ్ళి సీత పిన్ని “సుబ్బా-సుబ్బా-” అని తట్టి  
లేపింది.

“అమ్మగోరా, వరలక్షమ్మగోరా” అని వాడు తడుముకుంటూ  
లేచి తెల్లబోయాడు.

“సీతొచ్చిందిరా-మునసబు నాయుడుగారిని లేపు-” అంది వర  
లక్షమ్మ పాపాలభై రవిలా గుండె చిక్కబట్టుకుంటూ.

“అమ్మబాబో-” అని బండెంకటసుబ్బడు మునసబుగారి పెర  
ట్లోకి గేటు కొక్కెం తీసుకుని జొరబడ్డాడు.

సీత బండి నానుకుని నిలబడింది చీకట్లో.

వరలక్షమ్మ బండిచక్రం దగ్గర కూలబడిపోయింది సన్నగా  
వీడుస్తూ.

“అమ్మా సీతమ్మతల్లీ!” అంటూ వచ్చారు నాయుడుగారు.

సీత నాయుడుగారి దగ్గరకు వెళ్ళి తలవంచుకుని నిలబడింది.

ఆయన నెత్తిమీద నిమురుతూ “పదమ్మా” అని పెరట్లోంచి మునసబుగారి లోగిలివెనక్కు నడిపించు కెళ్ళారు. వరలక్షమ్మకూడా లోపలి కడుగుపెట్టింది. మునసబుగారు గదిలోకి తీసుకెళ్ళి పక్కమీద కూర్చుని ఆశవాళ్ళ నిద్దరినీ బెంచీమీద కూర్చోమన్నారు. చుట్ట వెలి గించుకుని “అమ్మా! మనసు గట్టిచేసుకోవా లమ్మా? నువ్వీలా బయట పడకూడదు తల్లీ! జాగ్రత్త. ఎంత దుఃఖమైనా కడుపులో కడుపులోనే హరించిపోవాలి. బుజ్జి కేం లోటు లేదు. దొరబాబులా పెరుగుతున్నాడు. నువ్వే చూస్తావుగా-గాబరాపడకమ్మా. సర్దుకో-కొంచెంసేపు కూర్చుని స్థిమితపడు” అని బుజ్జిగించాడు.

“నా కేం పరవా లేదు. నేను రాయిలాగ ఉండగలను బాబయ్య గారూ” అంది సీత.

నాయుడుగారు దీపం పుచ్చుకుని చేత్తో “పదండమ్మా” అని బయల్దేరారు.

తలంతా ముసుగు కప్పుకుని పవిత్ర మీదకు లాక్కుని తడబడుతున్న కాళ్ళతో సీత నాయుడుగారిని అనుసరించింది. మండువాలో కొచ్చి బస్తాలు భోషణాలు పెట్టెలు, కావిళ్ళు గాబులు గుండిగలు దాటి చివర కొట్లో కొచ్చారు. ఆ కొట్లోంచి వీధి అరుగులమీదికి తలుపు వుంది. ఆ గదిలో దీపం వెల్తురులో మంచంమీద నాయుడిగారి మేనల్లుడు వెంకట్రావు పడుకున్నాడు.

“వెంకట్రావ్! వెంకట్రావ్! సీతొచ్చిందిరా” అని పిలిచారు నాయుడుగారు. వెంకట్రావ్ సీ తొచ్చింది అనే మాట వినగానే మంత్రబద్ధుడిలా లేచి కూర్చున్నాడు.

“సీతా వచ్చావా! కూర్చో-” అన్నాడు కాని, ఆమె చీకట్లో అలానే నిలబడింది.

“ఇదుగో మన బుజ్జీ-” అని నాయుడిగారి చేతిలోని లాంతరును పక్కలో పడుకున్న నాలుగేళ్ళ పసివాడిమొహం కనిపించేలా చూపెట్టాడు. సీత ఏడుస్తూ మొహం కప్పుకుంది.

“ఏడవకు సీతా-ఏడవటం దేనికి? ఏడిస్తే ఏం లాభం? నువ్వయితేనేం? నే నైతేనేం? నా దగ్గరున్నాడు కదా- అంతే- సంతోషించు-ఏడవకు!”

సీత మంచం పట్టిమీద కూర్చుని దుప్పటి తొలగించి ఒకమారు చేత్తో వెక్కి-వెక్కి ఏడుస్తూ పిల్లవాడి వొళ్ళంతా నిమిరింది. నిద్రపోతున్న పిల్లవాడిని బుజంమీదేసుకుని గోడవారగా నిలబడి “నాన్నా! బుజ్జీ! లేవవూ-నా కేసి చూడవూ? నాతో మాట్లాడవూ? నన్ను అమ్మా అని ఒక్కసారి- ఒక్కసారి పిలవ్వూ” అని ఏడుస్తూ అడిగింది. వాడు నిద్రలోనే సీతమెడను గట్టిగా పెనవేసుకున్నాడు. ఆహా! పుత్రగత్ర పరిష్కం గనుఖము. సీతచేతుల్లోనుంచి పిల్లవాడిని తీసుకుందుకు, ఎవరికీ ధైర్యం చాలింది కాదు. వెంకట్రావ్ లేచొచ్చి “సీతా, నాకే కదా అప్పగించింది. నాకే యివ్వు. నేను పువ్వుల్లో పెట్టినట్టు పెంచుకుంటాను కదా!” పిల్లవాడిని తీసుకున్నాడు. పిల్లడికి ముద్దుపెట్టి “బాబయ్యగారూ! తోటా యిల్లా పిల్లడికే వుంటాయి. నే నింతకంటే ఏ మివ్వగలను. పాపిష్టిదాన్ని.” వరలక్షమ్మ సీతను దగ్గరగా లాక్కుని “పదమ్మా” అంది. నాయుడుగారు వీధరుగుమీదకి తలుపు ఓర వాకిలిగా తెరుస్తూ, “సుబ్బడు వీధిలో కనిపెట్టుకున్నాడు-” అని కూడా వచ్చారు. సీత వెనక్కు తిరిగి బుజ్జిగాడి మొహం కనిపిస్తుందేమోనని విఫలయత్నం చేసింది. బుజ్జిగాడు వెంకట్రావు పక్కలో చక్కగా ముడుచుకుని పువ్వులా పడుకున్నాడు. వెంకట్రావ్ మళ్ళీ ముసుగు బిగిస్తూ “నువ్ బెంగెట్టుకోకు, సీతా” అని గొణిగాడు.

వరలక్షమ్మ సీతను నడిపించుకొచ్చి పెరటితలుపుదాటి వంట ఇంటి గొళ్ళెంతిసి మంచంలో కూలబడిపోయింది. సీత శోకం ముద్ద కట్టినట్టు పిన్నిపక్కలో వాలిపోయి బెక్కుతూ వుండిపోయింది. వరలక్షమ్మ సీతవెన్ను నిమురుతూ- “మర్చిపోతల్లీ! అంతా మర్చిపో-

కడుపు చించుకుంటే అంతా సముద్రమే! తెలివితక్కువ సంసారాలు  
 మనవి. సత్తెమ్మని నువ్వు నీ కడుపులో పేట్టుకుని నీ నోట్లో ముద్దని  
 త్రుంచి దాని నోట్లో పెడుతున్నావు. నీ మనస్సు దొడ్డది. నీ ప్రేమ  
 గొప్పది. కాని నీ కీ విరాగం యీ వయస్సులో తగదు. సత్తికోసం  
 నువ్వు నీ మనసుని చంపుకుని నీ కండల్నికోసి యివ్వటం చాలా పెద్ద  
 పని. కాని నా కెవరిగురించి మాటాడేందుకు హక్కులేదు. సత్తి  
 నాయుడుగారి కూతురని వూరందరికీ తెలుసు. దాన్నో నన్నో మీ  
 జాబయ్య చంపుతాడని భయపడనిరోజు లేదు. పిచ్చి ఫంతులి పెళ్ళాం  
 కూతురూ అనే అంటారు కాని, అటు తిరిగి వరలక్షమ్మకి నాయుడికి  
 పుట్టింది సత్తెమ్మ అని దానిబతుకు నట్టేటి పాలుచేసింది ఎవడు? సత్తాలు  
 నా కడుపునే పుట్టింది. నీతోపే పెరిగింది. నీకు నాయుడి మేనల్లుడితో  
 స్నేహమయి మీ రిద్దరూ రాజమండ్రిపోతే అక్కడనుంచి నిన్ను కాకి  
 నాడ. చదువుకి పెట్టి బుజ్జిగాడు పుట్టాక వాణ్ని నాయుడిగారి కప్పగించి  
 అదంతా మసిపూసి మారేడు కాయచేసి, నీకు పెళ్ళిచేసి నిన్నోయింటి  
 దాన్ని చేసి నీ కాపరం నువ్వు లక్షణంగా చేసుకుంటూంటే. నా కెంతో  
 గర్వంగా నిండుగా వుండేది. బురదలోంచి ఒక పద్మం తలెత్తి  
 సూర్యుణ్ని చూస్తోందని. నిన్ను మళ్ళీ చూశాననే ఆనందంతోపాటు  
 నువ్వేండు కొచ్చా విక్కడికి మళ్ళీ అని నాకు కోప వొచ్చినమాట  
 నిజం! పాపంలోంచి ఎవరు బయటపడినా సంతోషంగానే వుంటుంది.  
 సత్యవతి నా దగ్గి రుంటె యీ వూళ్ళో దాన్ని చెడగొట్టేస్తారు. దాని  
 బ్రతుకు కుక్కలు చింపిన విస్తరవుతుంది. తీసుకుపో. నువ్వే ఏం  
 చేసుకుంటావో.....చేసుకో" అని యేడ్చింది వరలక్షమ్మ.

తల్లిని కూతురూ కూతుర్ని తల్లి ఓదారుస్తూనే వున్నారు. అడ.  
 దాని దుఃఖం అది ఎంతకూ ఆరనిమంట; రగుల్తూ నెగలు కమ్మే ఆ  
 చిచ్చులో వెనకటిరకం మనిషి వరలక్షమ్మా, నడుస్తున్నతరం వ్యక్తి

సీత ఒకర్నొకరు పెనవేసుకుని నిద్రపోయాడు. దుఃఖితులను నిద్ర  
 దయదల్చకపోతే వారు గుండెలు బ్రద్దలయేలా యేడ్చియేడ్చి చావక  
 మరింకేవిటి చేస్తారు? వాళ్ళు పాపాలే చేశారు. వాళ్ళు అట్టే నీతిమంతులు  
 కారు. లోకం ఆమోదించనక్కర్లేని బ్రతుకులు వారివి. వాళ్ళూ బ్రతుకు  
 తున్నారు. వారిని బ్రతకనివ్వండి. అవి రెక్కలు దెబ్బతిన్న పిట్టలు.  
 రెక్కలు మళ్ళీవస్తాయి. వచ్చినపుడు అవి ఎగుర్తాయి. ప్రపంచం ఎంత  
 వేగంగా పరిగెడుతోంది! జీవితం ఎంత జటిలమై కూర్చుంది! ఈనాడు  
 అటకమీద నీతుల్ని దింపి నెత్తి నెట్టుకుని వూరేగుతున్నామనే వారు  
 చెప్పే వక్రభాష్యాలు, పాపపుణ్యాలు, కర్మలూ, కుటిల సిద్ధాంతాలు మూరు  
 తున్న ప్రపంచానికి అట్టే పనికిరావు. లాభంలేదు.... బ్రతుకు చిత్రమైన  
 నాటకం-నాటకం నడవ వియ్యండి. ఎవరూ తెరదించవద్దు. జీవితం అదే  
 సర్దుకుపోతుంది. ప్రవాహంలో కొట్టుకొచ్చే తుక్కూ దూగర అడుక్కే  
 చేరుకుంటాయి. లేదా ప్రవాహం ఒడ్డుకు కొట్టుకొస్తుంది. మళ్ళీ దాని  
 గమనం దానిదే. మిడిల్ క్లాస్ మోరల్స్ అవి చెల్లనినోట్లు! వాట్ని విసి  
 రేయండి. పాతనీతుల మసి మొహాలకంటకుండా కడుక్కోండి.

\* \* \*

ఇది జరిగి చాలా కాలమయింది.

సీతకు జబ్బుచేసింది. జుట్టంతా వూడిపోయింది.

పేముకుర్చీలో కూర్చుని సత్యవతికి పుట్టబోయే పాపకోసం  
 మేజోళ్ళు అల్లుతున్నది.

సీత ప్రోద్బలంమీదే పొలం అమ్మేశారు. తోటకూడా అమ్మే  
 శారు. ఇల్లు నాయుడుగారు కొన్నారు.

జానకిరామారావు సత్యవతిని తీసుకుని అమెరికా హయ్యర్  
 స్టడీస్ కి వెళ్ళాడు. సత్యవతి కడుపుతో వున్నట్లు అమెరికానుంచి వుత్తరం  
 వచ్చింది. ఆ ఉత్తరం ఒళ్ళో పెట్టుకుని చదివిందే చదివి, చదివిందే  
 చదివి మళ్ళీమళ్ళీ చూసుకుంటూ నవ్వుకుంటూ కూర్చుంది.

సీతపిన్ని వరలక్షమ్మగారు కాళీ చేరుకుంది.

పిచ్చిపంతులు శవం పుచ్చిపోయి గుర్తు పట్టడానికి వీలేకుండా |  
కాలవలో కొట్టుకుపోయి లాకుల కడ్డంపడింది.

బండెంకట సుబ్బడు సారాకొట్టులో వాటా తీసుకున్నాడు.

ఇవన్నీ జరిగింది బుజ్జిగాడికి మశూచికం వచ్చి పోయాడని  
తెలిశాక—

తెలిశాకే సీతకు జబ్బుచేసింది. జుట్టంతా వూడిపోయింది. పేము  
కుర్చీలో కూర్చుని సత్యవతికి పుట్టబోయే పాపకోసం మేజోళ్ళు అల్లు  
తున్నది.

సీతజడ ఇప్పుడు సీతమెడ తిరగదు. సీతజడ సీతచేతి కంద  
కుండా పోయింది.